


Република Македонија  
Државна изборна комисија



---

**ЗАПИСНИК**  
**ОД 87 – ТАТА СЕДНИЦА**  
**НА ДРЖАВНАТА ИЗБОРНА КОМИСИЈА**  
**ОДРЖАНА НА 02 АПРИЛ 2014 ГОДИНА**

---

## **ЗАПИСНИК**

### **од осумдесет и седмата седница на Државната изборна комисија**

Осумдесет и седмата седница на Државната изборна комисија се одржа на ден 02 април 2014 година ( среда ) во седиштето на Државната изборна комисија во Скопје со почеток во 15:15 часот.

На седницата присуствуваа:

Никола Рилкоски -	Претседател на Државната изборна комисија
М-р Субхи Јакупи-	Потпретседател на Државната изборна комисија
Влатко Сајкоски -	Член на Државната изборна комисија
Сашо Срцев -	Член на Државната изборна комисија
Анета Стефаноска -	Член на Државната изборна комисија
Виолета Дума-	Член на Државната изборна комисија
Бедредин Ибраими-	Член на Државната изборна комисија,
Билјана Стојановска-	Генерален секретар на Државната изборна комисија
Расим Мустафа -	Зам. Генерален секретар на Државната изборна комисија.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во полн состав и дека може да работи и да одлучува полноважно.

За оваа седница беше предложен следниот

## **ДНЕВЕН РЕД**

1. Утврдување на формата и содржината на гласачкото ливче за претседателските избори 2014 година, за Изборните единици 7, 8 и 9.
2. Разгледување на Барањата за акредитација на набљудувачи од Здружението на граѓани за демократизација и подигнување на колективна свест "Движење ВЕПРО" – Струга за изборите за претседател на Република Македонија на 13.04.2014 год. од Граѓанската асоцијација – МОСТ-дополнување за предвремени парламентарни избори 2014 год. од Канцеларијата на ОБСЕ/ОДИХР-дополнување, од Здружението на граѓани Центар за Развој на Медиуми Скопје (ЦРМ) и Мисијата на ОБСЕ - дополнување за претседателски и предвремени парламентарни избори 2014 година;
3. Предлог Решенија по поднесени пријави за гласање во странство од Изборните единици 7, 8 и 9;
4. Предлог Заклучок во врска со разгледувањето на Обрасците ИС 1, ИС 2 и ИС 3 доставени до ДИК од подрачните одделенија и канцеларии;
5. Разно

Се отвори расправа по вака предложениот дневен ред.

Никој не побара збор и предложениот дневниот ред е ставен на гласање.

7 Членови на Државната изборна комисија се произнесоа " ЗА " усвојување на дневниот ред на 87 – та Седница на ДИК.

**Точка 1:**

**Утврдување на формата и содржината на гласачкото ливче за претседателските избори 2014 година, за Изборните единици 7, 8 и 9.**

Претседателот на ДИК, Никола Рилкоски, во врска со утврдување на формата и содржината на гласачкото ливче за претседателските избори 2014 година, за Изборните единици 7, 8 и 9, кажа дека пред нив е предлогот на примерокот на гласачкото ливче како би изгледало за гласачите кои ќе гласаат во Изборните единици 7, 8 и 9. Покажува како ќе изгледа гласачкото ливче и денес на оваа Седница ДИК треба да се утврди. Во предлогот на гласачкото ливче во Изборните единици 7, 8 и 9 во најгорниот ред се предлага да отпадне текстот Изборна единица 7, Изборна единица 8 и Изборна единица 9. Една е Изборната единица за гласање за претседателските избори и овој дел да отпадне.

Се отвори претрес во врска со овој предлог. Никој не се јави за збор. Предлогот на горниот дел на гласачкото ливче да биде избришан текстот кој ја означува Изборната единица 7, Изборната единица 8 и Изборната единица 9 е ставен на гласање.

**7 Членови на Државната изборна комисија се произнесоа “ ЗА ” усвојување на предлогот на горниот дел на гласачкото ливче да биде избришан текстот кој ја означува Изборната единица 7, Изборната единица 8 и Изборната единица 9.**

Се стави на гласање целосно утврдување на формата и содржината на гласачкото ливче за претседателските избори 2014 година, за Изборните единици 7, 8 и 9 на горниот дел на гласачкото ливче да биде избришан текстот кој ја означува Изборната единица 7, Изборната единица 8 и Изборната единица 9.

**7 Членови на Државната изборна комисија се произнесоа “ ЗА ” прифаќање на утврдената формата и содржината на гласачкото ливче за претседателските избори 2014 година, за Изборните единици 7, 8 и 9 на горниот дел на гласачкото ливче да биде избришан текстот кој ја означува Изборната единица 7, Изборната единица 8 и Изборната единица 9.**

За збор се јави Анета Стефановска, Член на ДИК, која кажа заради појаснување гласачкото ливче ќе биде на македонски јазик, само нема да пишува Изборна единица 7, Изборна единица 8 и Изборна единица 9.

За збор се јави Бедредин Ибраими, Член на ДИК, кој кажа дека ДИК го составува гласачкото ливче за претседателските избори на јазикот на граѓаните кои се пријавени за гласање, а тоа се албанци, турци и македонци. ДИК не може да ги брои гласачите. Според него ова не е законско ливче. Во Р.Македонија гласачкото ливче е на службен јазик македонски и на службен јазик албански. Бара ливчето да биде двојазично на македонски и на албански јазик. Бара да се врати назад гласањето.

Претседателот на ДИК, Никола Рилкоски, кажа дека е донесена одлуката. Колешката Анета Стефановска предизвикува дискусија во друг правец за пред камери.

За збор се јави Бедредин Ибраими, Член на ДИК, кој кажа дека е против ливчето за претседателски избори да биде само на македонски јазик и го повлекува неговото гласање.

Претседателот на ДИК, Никола Рилкоски даде пауза од 15 минути за консултации со Членовите на ДИК. Паузата почна во 15:30 часот.

Седницата продолжи во 15:55 часот.

Претседателот на ДИК, Никола Рилкоски предложи да се продолжи со работа. Кажа, со оглед дека ДИК донесе одлука за изгледот на гласачкото ливче,

кое го покажа, мора да каже едно укажување до колешката Анета Стефановска, Член на ДИК. Непотребно, по затварањето на расправа и носење на одлука, колешката Анета Стефановска, предизвика расправа со образложението кое го кажа за пред камери. Ова не е во ред. Претседателот на ДИК не сака после затворање на расправа и носење на одлука збор да бараат членовите на ДИК, ова не може да го забрани, но нема да им даде збор. Реакцијата на Бедредин Ибраими, Член на ДИК беше оправдана.

Се помина на втората точка од дневниот ред.

#### **Точка 2:**

Разгледување на Барањата за акредитација на набљудувачи од Здружението на граѓани за демократизација и подигнување на колективна свест "Движење ВЕПРО" – Струга за изборите за претседател на Република Македонија на 13.04.2014 год. од Граѓанската асоцијација – МОСТ- дополнување за предвремени парламентарни избори 2014 год. од Канцеларијата на ОБСЕ/ОДИХР-дополнување, од Здружението на граѓани Центар за Развој на Медиуми Скопје (ЦРМ) и Мисијата на ОБСЕ - дополнување за претседателски и предвремени парламентарни избори 2014 година;

Претседателот на ДИК, Никола Рилкоски, објасни дека материјалот по сите барања го имаат. Според увидот од страна на службите е потврдено дека е доставена потребната документација. Исполнети се условите за усвојување на овие барања за акредитација.

Никој друг не се јави за збор. Претседателот на ДИК, Никола Рилкоски ги стави Барањата за акредитација на набљудувачи од Здружението на граѓани за демократизација и подигнување на колективна свест "Движење ВЕПРО" – Струга за изборите за претседател на Република Македонија на 13.04.2014 год. од Граѓанската асоцијација – МОСТ- дополнување за предвремени парламентарни избори 2014 год. од Канцеларијата на ОБСЕ/ОДИХР-дополнување, од Здружението на граѓани Центар за Развој на Медиуми Скопје (ЦРМ) и Мисијата на ОБСЕ - дополнување за претседателски и предвремени парламентарни избори 2014 година, на гласање.

7 Членови на Државната изборна комисија се произнесоа " ЗА " усвојување на Барањата за акредитација на набљудувачи од Здружението на граѓани за демократизација и подигнување на колективна свест "Движење ВЕПРО" – Струга за изборите за претседател на Република Македонија на 13.04.2014 год. од Граѓанската асоцијација – МОСТ- дополнување за предвремени парламентарни избори 2014 год. од Канцеларијата на ОБСЕ/ОДИХР-дополнување, од Здружението на граѓани Центар за Развој на Медиуми Скопје (ЦРМ) и Мисијата на ОБСЕ - дополнување за претседателски и предвремени парламентарни избори 2014 година.

#### **Точка 3:**

Предлог Решенија по поднесени пријави, за гласање во странство од Изборните единици 7, 8 и 9;

Претседателот на ДИК, Никола Рилкоски предложи за точката 3 и **Точката 4:** Предлог Заклучок во врска со разгледувањето на Обрасците ИС 1, ИС 2 и ИС 3 доставени до ДИК од подрачните одделенија и канцеларии поради тоа што се непосредно поврзани, како и на претходните Седници, да се води заедничка расправа, а ќе се одлучува за секоја точка поединечно. Сите членови на ДИК се согласија. Даде збор на Потпретседателот на ДИК, М-р Субхи Јакупи да даде објаснување по овие точки од дневниот ред.

Потпретседателот на ДИК, М-р Субхи Јакупи зема збор и кажа дека има Преглед и предлог на одобрени решенија по поднесени пријави за гласање во ДКП, односно конзуларните канцеларии за оваа Седница на ДИК, за сите три Изборни единици 7,8 и 9, а кои се од стручните служби обработени на 02.04.2014 год. Бројот на позитивните решенија е 2.077 и тоа се пријави кои предлага стручната служба да бидат прифатени. Бројот на решенија за одбиени пријави е вкупно 58 од кои 8 решенија за одбиени пријави поради тоа што лицата ги нема со звездичка и немаат приложено докази а 50 лица ги нема во Избирачкиот список. Се проверуваат сите 58 одбиени пријави, се читаат лицата по име и презиме и основот по кој е одбиена пријавата. До сега бројот на позитивните решенија е 17.902.

Потпретседателот на ДИК, М-р Субхи Јакупи даде образложение по точката 4 од дневниот ред за ИС обрасците на ден 02.04.2014 година. За Образецот ИС 1 – Запишување во Избирачкиот список има вкупно 8 решение ( се читаат по ред, по подрачни одделенија ), за Образецот ИС 2 – Бришење од Избирачкиот список има вкупно 27 решенија ( се читаат по ред, по подрачни одделенија ) и за Образецот ИС 3 – Промени во Избирачкиот список нема. Ова беше образложението по точките 3 и 4 од дневниот ред.

Се отвори расправа. Никој не се јави за збор. Претседателот на ДИК, Никола Рилкоски констатира дека расправата по двете точки од дневниот ред се затвори и започна гласањето.

Прво се гласаше по **Точка 3:** Предлог Решенијата по поднесени пријави за гласање во странство од Изборните единици 7, 8 и 9.

**7 Членови на Државната изборна комисија се произнесоа “ ЗА “ усвојување на Решенијата по поднесени пријави за гласање во странство од Изборните единици 7, 8 и 9.**

Се стави на гласање по **Точка 4:** Предлог Заклучокот во врска со разгледувањето на Обрасците ИС 1, ИС 2 и ИС 3 доставени до ДИК од подрачните одделенија и канцеларии.

**7 Членови на Државната изборна комисија се произнесоа “ ЗА “ усвојување на Заклучокот во врска со разгледувањето на Обрасците ИС 1, ИС 2 и ИС 3 доставени до ДИК од подрачните одделенија и канцеларии. Заклучокот е составен дел на овој Записник.**

#### **Точка 5:**

**Разно**

По точката “Разно“ никој не се јави за збор. Претседателот на ДИК, Никола Рилкоски констатира дека дневниот ред е исцрпен и ја затвори осумдесет и седмата Седница на ДИК. Се заблагодари на сите присутни.

Составен дел на Записникот од оваа Седница е аудио снимката на Седницата.

**87-та седница на Државната изборна комисија заврши во 16:17 часот.**

Број 07-1330/2  
03.04 2014 година

ГЕНЕРАЛЕН СЕКРЕТАР НА  
ДРЖАВНАТА ИЗБОРНА КОМИСИЈА,  
Биљана Стојановска

Изготвил: Зорица Петровиќ

ДРЖАВНА ИЗБОРНА КОМИСИЈА  
ПРЕТСЕДАТЕЛ,  
Никола Рилкоски